

பாடசாலை ஸ்தாபகர் தின நினைவுப்பேரூரை

கலாநிதி ஆ.தியாகராசா மத்திய மகா வித்தியாலய அதிபர் அன்பிற்குரிய திருமதி. வாசகி தவபாலன் அவர்களே, வடமாகாண கல்விபண்பாட்டுவுவல்கள், விளையாட்டுத்துறை அமைச்சின் செயலாளர் மதிப்பிற்குரிய திரு ச.சத்தியசீலன் அவர்களே, தீவகக் கல்வி வலய வலயக் கல்விப் பணிப்பாளர் திரு தி.ஜோன் குயின்ரஸ் அவர்களே, சங்கானை பிரதேச செயலாளர் திரு அ.சோதிநாதன் அவர்களே, காரைநகர் கோட்டக் கல்விப் பணிப்பாளர் திரு பு.ஏ.விக்கினேஸ்வரன் அவர்களே, பாடசாலை அபிவிருத்தி சங்கச் செயலாளர், பழைய மாணவர் சங்கச் செயலாளர், பாடசாலைக்கு வளமும் பெருமையும் சேர்க்கின்ற ஆசிரியர்கள், மாணவர்கள், பெற்றோர்கள், நலன் விரும்பிகள், அயற்பாடசாலைகளின் அதிபர்கள் எல்லோருக்கும் காலை வணக்கம்.

கலாநிதி ஆ.தியாகராசா மத்திய மகா வித்தியாலயம் ஆரம்பிக்கப்பட்டு 126 ஆண்டுகளாக தனது சேவையை மாணவர்களிற்கு வழங்கிக் கொண்டிருக்கின்ற இந்த நேரத்தில் இப் பாடசாலையை ஆரம்பித்த பெரியார் சயம்பு அவர்களைப் பாடசாலைச் சமூகம் இன்று நினைவு கூருகின்றது என்பது பெருமைப்பட வேண்டிய ஒரு விடயமாகும். பெரியார் முத்து சயம்பு அவர்களினால் பாடசாலை ஆரம்பிக்கப்பட்ட நோக்கங்களின் அடிப்படையில் கற்றல் செயற்பாட்டிலும், இணைப்பாட விதான செயற்பாட்டிலும் உரிய தேர்ச்சி மட்டங்களைக் காட்டி சாதனை புரிந்த மாணவர்களிற்குப் பரிசளித்து ஊக்குவிக்கின்ற ஓர் விழாவையும் இன்றைய நாளில் ஏற்பாடு செய்திருப்பது பொருத்தமானதாக உள்ளது.

இலங்கைத் தீவின் வட மாகாணத்தில் அமைந்துள்ள யாழ்ப்பாண நகரின் மேற்கே காணப்படும் காரைநகர்க் கிராமம், சைவம், தமிழ் என்பவற்றை அணிகலன்களாகக் கொண்ட நன்மக்கள் வாழ்கின்ற ஊராகக் காணப்பட்டு வருகிறது. அந்நியர் ஆட்சியின் விளைவாக 19th நூற்றாண்டின் பிற் பகுதி வரை எமது மக்கள் சைவ சமயக் கலாசாரத்தைப் பின்பற்ற முடியாத குழல் காணப்பட்டது. இரண்டாம் உலக யுத்த காலத்திற்கு முற்பட்ட பகுதியில் காரைநகரில் களூழி சுந்தரபூர்த்தி நாயனார் வித்தியாலயம், வியாவில் சைவ வித்தியாசாலை, மத்தியில் சுப்பிரமணிய வித்தியாசாலை என்பவற்றில் தமிழ் மொழி மூலமான கற்பித்தல் செயற்பாடுகள் இடம்பெற்று வந்தன.

அந்நியர் ஆட்சியில் ஆங்கில மொழிக் கல்விக்கான முன்னுரிமையும், வேலை வாய்ப்பும் வழங்கப்பட்ட காரணத்தால் ஆங்கில மொழியை எமது மாணவர்களிற்குக் கற்பிக்க வேண்டிய தேவை உணரப்பட்டது. நாவலருக்குப் பின்னர் அவர் பணியை முன்னெடுத்துச் செல்ல வேண்டும் என்ற உத்தேவைக்கத்துடன் உழைத்த திரு ச.அருணாசலம் அவர்களின் உந்துதலால் திரு மு.கோவிந்தபிள்ளை நன் கொடையாக வழங்கிய காணியில் பெரியார் சயம்பு அவர்கள் 1888 ஆவணி மாதத்தில் இந்து - ஆங்கில வித்தியாசாலையை ஸ்தாபித்தார். மாப்பாணவூரியைச் சேர்ந்த திரு க. இலட்சுமணபிள்ளை, திரு சி.கந்தப்பு, திரு மு.கோவிந்த பிள்ளை ஆகியவர்கள் இப் பாடசாலையைத் தோற்றுவிக்க உதவினார்கள். பெரியார் சயம்பு மாணவர்களுக்குக் கற்பிப்பதற்காக அங்கே தங்கியிருந்து ஆசிரியராகவும் அதிபாராகவும் பணியாற்றத் தொடங்கினார்.

இவரது செயற்பாடுகளால் கவரப்பட்ட மக்கள் இப் பாடசாலையை சயம்பற்றை பள்ளிக்கூடம் என்றே அன்றும் அழைத்தனர் இன்றும் அழைத்து வருகின்றனர். காரைநகர் மேற்குப் பகுதியில் சாமிபள்ளிக்கூடம், சயம்பற்றை பள்ளிக்கூடம் இரண்டுமே ஆங்கில மொழிக் கல்வியை வழங்கின. சயம்பு பள்ளிக்கூடம் நாளுக்கு நாள் முன்னேறிவருவதை உணர்ந்த அன்பர்கள் 1905 இல் ஒரு மண்டபத்தையும் இரண்டு வகுப்பறைகளையும் அழைத்துக் கொடுத்தனர்.

பெரியார் சயம்பு அவர்கள் அன்றைய தேவையை உணர்ந்து மாணவர்கட்கு ஆங்கில மொழியைக் கற்பித்தார். இவரிடம் கற்ற பல மாணவர்கள் சிங்கப்பூர், மலேசியா போன்ற நாடுகளிற்குச் சென்று அரசு பதவிகளை வகித்திருந்தனர். இவர்கள் ஓய்வு பெற்ற பின் மீண்டும் எமது கிராமத்திற்கு வந்து வசித்து வந்தனர். இவர்களை நாம் சிங்கப்பூர், மலாயன் பென்சனியர்கள் என அழைத்து வந்துள்ளோம். உயர் கல்வியைக் கற்பதற்கும், அரசு பதவிகளில் அமர்வதற்கும் ஆங்கில மொழியறிவு அவசியமானது என்ற தொலைநோக்குப் பார்வையை சயம்பு அவர்கள் கொண்டிருந்தார். மாணவர்கட்கான சமய அறிவை வழங்குவதிலும் பெரியார் சயம்பு முன்னின்று பணியாற்றினார். அந்தியர் ஆட்சிக் காலத்தில் சைவ சமய அறிவைக் குன்ற விடாது மாணவர்களிடையே வளர்க்க வேண்டிய தேவையை முற்கூட்டியே தெரிந்து கொண்டிருந்தார். பாடசாலையை ஸ்தாபிக்கும் இடம் தொடர்பிலும் ஊரின் மேற்கு, கிழக்குப் பகுதி மக்கள் தம் பிள்ளைகளை அனுப்பி வைக்கக் கூடிய ஓர் பொது இடமாகத் தெரிவு செய்யப்பட்டதும் அவரது தீர்க்க தரிசனமாகும்.

பின்பு இப் பாடசாலை திருஞானசம்பந்த மூர்த்தி நாயனார் ஆங்கிலப் பாடசாலை எனப் பெயர் மாற்றும் செய்யப்பட்டது. பாடசாலையின் கல்வித் தர மேம்பாடு காரணமாக 1912^o ஆண்டில் அரசாங்கம் பாடசாலையைப் பதிவு செய்து உதவி நன்கொடை வழங்க முன் வந்தது. தொடர்ந்தும் மாணவர்களின் கற்றலுக்கு உதவிய பெரியார் சயம்பு முதுமையடைந்த காரணத்தால் 1918 ஆம் ஆண்டில் பாடசாலை நிர்வாகப் பொறுப்பை யாழ்ப்பாணம் இந்துக் கல்லூரி அதிகார சபையிடம் கையளித்தார். ஆயினும் சபையினரது வேண்டுகோளினை ஏற்று சயம்பு அவர்கள் பாடசாலையின் உள்ள முகாமையாளராகப் பணியாற்றினார். வசதிகள் குறைவாக இருந்த காலத்தில் பாடசாலையை ஆரம்பித்து பல ஆண்டுகள் ஆசிரியராகப் பணியாற்றி மாணவர்கள் பலரைப் பெரிய கல்விமான்களாக்கிப் பெரிய பதவிகளில் அமரவைத்தும், தொழில் வாய்ப்புக்களில் நிபுணத்துவம் பெற்றவர்களாகவும் இருப்பதைப் பார்த்த பெரியார் சயம்பு அவர்கள் 1931 ஆம் ஆண்டு மார்கழி மாதத்தில் ஓய்வு பெற்றார். 31.12.1931 இல் காரை மக்கள் பெரியார் சயம்பு அவர்களது சேவையைக் கொரவித்து சேவை நலன் பாராட்டு விழாவைச் செய்து தம் நன்றியைத் தெரிவித்துக் கொண்டனர். ஓய்வின் பின்பும் இளைஞர்களின் சமய, சமூக வாழ்க்கைக்கு தன்னாலியன்ற சேவையை ஆற்றி வந்துள்ளார். 1888 தொடக்கம் 1931 வரை ஸ்தாபகர், ஆசிரியர், அதிபர், முகாமையாளர் போன்ற பதவியனிகளில் கடமையாற்றி காரைநகர் மக்களின் மேம்பாட்டிற்காக அரிய பங்களிப்பைச் செய்த பெரியார் சயம்பு அவர்கள் 1938 இல் அமரத்துவம் எய்தினார். அவரது சேவையைப் பாடசாலைச் சமூகம் தொடர்ச்சியாக நினைவு கூர்ந்து வருவது பாராட்டிற்குரிய ஒன்றாகும்.

பெரியார் சயம்பு அவர்களைத் தொடர்ந்து இப் பாடசாலையின் அதிபர்களாகப் பின்வருவோர் சேவையாற்றியுள்ளார்கள்.

1. சிவத்திரு கே.சிவகுப்பிரமணியஜையர்
2. சிவத்திரு எஸ்.இராமகிருஸ்ணஜையர்
3. திரு பொ.வேலுப்பிள்ளை
4. திரு ந.கந்தையா
5. சிவத்திரு அ.சீதாராமஜையர்
6. திரு அ.சரவணமுத்து
7. திரு மு.ஞ இராசரத்தினம்
8. திரு ஏ.கனகசபை
9. திரு ஆ.தியாகராஜா
10. திரு ஓ.ஞ குமாரசாமி
11. திரு ஆ.நடராஜா
12. திரு மு.குப்பிரமணியம்
13. திரு மு.மு நடராஜா
14. திரு ஏ.தர்மசீலன்
15. காரை செ.குந்தரம்பிள்ளை
16. திரு ஞ.பத்மநாதன்
17. சிவத்திரு யு.மு சர்மா
18. திரு மு.நீலகண்டசிவம்
19. திரு செ.தேவதாசன்
20. திருமதி தே.பாலசிங்கம்
21. திரு மு.சு.வேலாயுதபிள்ளை
22. திரு கா.குமாரவேலு
23. திரு ஆ.குமரேசமுர்த்தி
24. திரு பொ.சிவானந்தராசா
25. திருமதி வா.தவபாலன்

இவ் அதிபர்களின் தலைமையில் பாடசாலை பெருவிருட்சமாக ஓங்கி வளர்ந்துள்ளதை நாம் அறிவோம். இவ் அதிபர்களின் கீழ் பணியாற்றிய ஆசிரியர்களின் அளப்பரிய சேவை காரணமாக உருவாக்கப்பட்ட பல நல்லறிஞர்கள், கல்விமான்கள், தொழில்வல்லுனர்கள், அரசியல்வாதிகள், சமயப் பெரியார்கள், வைத்தியர்கள், பொறியியலாளர்கள், ஆசிரியர்கள் என்ற வகையில் இலங்கையிலும், உலகின் பல பகுதிகளிலும் வாழ்ந்து சேவையாற்றி வருவது பாடசாலைக்குப் புகழ் மாலை சூட்டுவதாக அமைந்துள்ளது. சயம்பு அவர்களின் பின்பு பணியாற்றிய இவ் அதிபர்களில் திரு யு.கனகசபை, திரு யு.தியாகராஜா ஆகியோர் முறையே 10, 25 வருடங்கள் அதிபர்களாகக் கடமையாற்றிய காரணத்தால் பாடசாலையின் வளர்ச்சிக்குப் பெரும் பங்காற்றியுள்ளனர். பெளதிகவள் விருத்தி அதிகளவில் இடம்பெற்றது. இடம் பெயர்வுக்குப் பின் பாடசாலையை அதன் சொந்த இடத்தில் மீள இயங்கச் செய்வதிலும், வளங்களைப் பெற்றுக் கொள்வதிலும் திருமதி தே.பாலசிங்கமும், அதன் பின்பு திரு மு.சு.வேலாயுதபிள்ளையும் கணிசமான பங்காற்றியுள்ளனர் என அறியமுடிகின்றது. திரு யு.கனகசபை அதிபராக இருந்த போது 1936^ஆ இப் பாடசாலை காரைநகர் இந்துக்கல்லூரியாக பெயர் மாற்றம் செய்யப்பட்ட போது 16ஆசிரியர்களும், 450மாணவர்களும் இருந்தனர். 1971^ஆ இவ் வித்தியாலத்தின் கணிஸ்ட பிரிவாக சுப்பிரமணிய வித்தியாசாலை இணைத்துக் கொள்ளப்பட்டது. 1976^ஆ காரைநகர் முத்தமிழ் மன்றம்

பெரியார் சயம்பு அவர்களுக்கு மணிமண்டபமும் சிலையும் அமைத்து திறப்பு விழா செய்து கொரவும் வழங்கியது. சுமார் 25 வருடங்கள் அதிபராகக் கடமையாற்றிய திரு ஆதியாகராஜா அவர்கள் சேவையைக் கொரவித்து 1983^ஆ அதிபர் திரு சி.பத்மநாதனின் காலப்பகுதியில் இக்கல்லூரிக்கு கலாநிதி ஆதியாகராசா மத்திய மகா வித்தியாலயம் எனப் பெயர் மாற்றம் செய்யப்பட்டது. 1990 – 1991 காலப்பகுதியில் இவ்வித்தியாலயம் தனது நூற்றாண்டு விழாவைக் கொண்டாடியது. 2012^ஆ ஆயிரம் பாடசாலை செயற்றிட்டத்தில் இவ்வித்தியாலயம் தெரிவு செய்யப்பட்டு மேலும் பல பௌத்தீக வளங்கள் கிடைக்கவிருப்பது குறிப்பிடத்தக்க அம்சமாகும். இத்திட்டத்தினால் சுப்பிரமணிய வித்தியாசாலை மீண்டும் தனியாக இயங்கும் ஆரம்ப பாடசாலையாகியது. 125ஆவது ஆண்டு விழா சென்ற வருடம் தற்போதைய அதிபர் தலைமையில் சிறப்பாக நடைபெற்றது.

மாணவர்களே, உங்கள் வாழ் நாளில் பாடசாலையில் கல்வி கற்கும் காலம் சிறப்பானது. இக் காலத்தில் நீங்கள் சான்றோர்களாக வரவேண்டும் என பெற்றோர்களும், பாடசாலை அதிபர், ஆசிரியர்களும் எதிர்பார்க்கின்றனர். நேரமை, பணிவு, பொறுமை, அடக்கம், அன்பு போன்ற நந் பண்புகளை உங்கள் உள்ளத்திலே வளர்த்துக்கொள்ள வேண்டும். நல்ல தலைமைத்துவப் பண்புகளையும் ஏற்படுத்திக் கொள்ள வேண்டும்.

“ஓமுக்காறாக் கொள்க ஒருவன் தன் நெஞ்சத்து
அழுக்காறு இல்லா இயல்பு”

என்ற வள்ளுவரின் குறளிற்கு ஏற்ப மற்றவர்களது ஆக்கங்கள், விருத்திகள் கண்டு நாம் பொறாமைப்படுதல் கூடாது என்ற ஒரு நிலையை எமது ஓமுக்கமாக மனதில் பதித்துக் கொள்ள வேண்டும். இந் நிலை வாழ்க்கையில் எம்மை எல்லாப் படி நிலைகளிற்கும் உயர்த்திச் செல்லும். முன்னாள் இந்தியக் குடியரசுத் தலைவர் ஜனாப் அப்துல்கலாம் தனது சுயசரிதத்தில் மாணவர்களிற்கு கூறுவது உறுக்க நிலையில் கனவு காண்பதை விடுத்து விழிப்பு நிலையில் கனவு காண்பதனுடாகவே ஒவ்வொரு மாணவனும் தன்னை உயர்த்திக் கொள்ள வேண்டும். சிறந்த கல்வியறிவு பெற்று சமுகத்திற்கும், நாட்டிற்கும் நல்லன செய்ய வேண்டும். எமது முயற்சிகளுடன் இறைவனின் நல்லருள் கிடைக்கும் போது உரிய பலனைப் பெற்றுக் கொள்ள முடியும் எனக் கூறியுள்ளார். மாதா, பிதா, குரு, தெய்வம் என்போன்ற வணங்கி நீங்கள் ஒவ்வொருவரும் சிறப்பாக வாழ்ந்து பாடசாலைக்கும், சமுகத்திற்கும் பெருமை சேர்க்க வேண்டும் என்று அன்புடன் கேட்டுக் கொள்கின்றேன்.

ஆசிரியர்களே, மாணவர்களிற்கான கற்பித்தல் செயற்பாட்டில் உங்கள் அர்ப்பணிப்பான சேவையினுடாக ஒவ்வொரு பாடசாலைகளிலிருந்தும் பல நூற்றுக்கணக்கான மாணவர்கள் பல்வேறுபட்ட ஆற்றல்களைப் பாடசாலைக் காலத்தில் விருத்தியாக்கிக் கொள்கின்றனர். பெறுபேறுகளில் உயர் தேர்ச்சி மட்டங்களை எய்துகின்றார்கள். வகுப்பறையில் மாணவர்களது பலம், பலவீணங்களை நன்கு அறிந்தவர்கள் நீங்களே. இதனால் மாணவர்களின் பலவீணங்களை மாற்றி அமைக்கக்கூடிய கற்பித்தல் உத்திகளைக் கைக்கொண்டு அவர்களது கற்றல் அடைவு மட்டங்களை உயர்த்த வேண்டும் என உங்களிடம் கேட்டுக்கொள்ளுகின்றேன். மாணவர்களிற்கான மொழியறிவு, விஞ்ஞானமும் தொழினுட்பமும், கணியும் தகவல் தொழினுட்பமும் போன்ற துறைகளில் கற்பித்தல் சாதனங்களுடன் புலக் காட்சியை ஏற்படுத்திக் கற்பிக்கும் போது உரிய

தேர்ச்சி மட்டத்தை அடைவது இலகுவானதாக்கப்படும். நீங்கள் உங்களிற்குக் கற்பித்த சில ஆசிரியர்களை நினைவில் வைத்திருப்போகள் அதுபோல உங்களிடம் கற்கின்ற மாணவர்கள் என்றும் உங்களை நினைவிலிருத்திக் கொள்ளக்கூடிய வகையில் நீங்கள் சேவையாற்ற வேண்டும் என உங்களிடம் கேட்டுக்கொள்கின்றேன்.

பாடசாலை அபிவிருத்திச் சங்கம், பழைய மாணவர் சங்கங்கள் ஆகியன இவ் வித்தியாலய மேம்பாட்டிற்காக என்றும் உதவிக்கொண்டிருக்கின்றன.இவர்கள் பாடசாலைச் செயற்பாட்டிற்கு அங்கோரம் வழங்கி அதிபருக்கு ஒத்துழைப்பை வழங்கிக்கொண்டு வருகின்றனர் அத்தோடு வெளிநாடுகளில் உள்ள பழைய மாணவர் சங்கங்களும் தம்மை ஆளாக்கிய பாடசாலையை என்றும் நினைவுபடுத்திக்கொண்டிருக்கின்றன.

அதிபர் திருமதி வா.தவபாலன் அவர்களே, வலயக் கல்வி அலுவலகத்தில் உதவிக் கல்விப் பணிப்பாளராக நீங்கள் கடமையாற்றியுள்ளீர்கள். கற்றல், கற்பித்தல் செயற்பாடுகளை மேம்பாட்டையச் செய்தல், பின்னடைவான மாணவர்களுக்கு ஏற்ற கற்பித்தல் பொறிமுறைகளைக் கையாளுதல், ஆசிரியர்களின் வாண்மை விருத்தியை அதிகரித்தல், மாணவர்களின் தலைமைத்துவப் பண்புகளை வளர்த்தல், சமூகத் தொடர்பாடல் மற்றும் கல்வி தினைக்களத் தொடர்பு என்பவற்றில் நன்கு பரிச்சயமானவர் என்பதால் பாடசாலைச் செயற்பாடுகளை நல்ல முறையில் முன்னேற்றகரமாகச் செய்ய வேண்டும் என்றும், தற்போது நீங்கள் பாடசாலையில் பல்வேறு செயற்றிட்டங்களினாடாக மாணவர்களின் கற்றல் செயற்பாட்டை உயர்த்தி வருவதும் பாடசாலையின் வளங்களை மீளப் பாவிக்க கூடிய வகையில் பேணி வருவதும் பாராட்டத்தக்கது. மேலும் இணைப்பாடவிதானத்தில் அதிகமான மாணவர்கள் பங்கேற்பதை உறுதிப்படுத்துவதுடன் எதிர்காலத்தில் பரீட்சைப் பெறுபேறுகளை உயர்த்தும் வகையில் காத்திரமான செயற்றிட்டங்களை உருவாக்கி அமுலாக்கம் செய்ய வேண்டும் என அன்புடன் கேட்டுக்கொண்டு இங்கு உரையாற்றுவதற்கான சந்தர்ப்பத்தை வழங்கியமைக்காக தங்களிற்கு நன்றியைத் தெரிவித்து எனது உரையினை நிறைவு செய்கின்றேன்.

நன்றி

திரு .த. மேகநாதன்

ஓய்வுநிலை வலயக் கல்விப்பணிப்பாளர்.

04.07.2014